

৬

১ম বছৰ

৭ম সংখ্যা

জানুৱাৰী

অৰিহনা- ২'৫০ টকা

ভাকটকট

অসমৰ একমাত্ৰ বাংগালী বাৰ্তালোচনী ।

এই সংখ্যাৰ অৰ্ধাংশ-

- ✱ আৰ্য্যোজৰ বচনৰ কথা — বীৰেশ কুমাৰ কোঁৱৰ
- ✱ বেবেৰিবাৰু কবিতা চাৰা — চেৰেপা বৰুৱা
- ✱ ৰজা শৰ্মাৰ ৰজা বাৰ্তাৰি — কছছ ভকত
- ✱ ৰস বচনা — নেতা ৩ বদন বৰুৱা
- ✱ আবোল তাবোল টোটকীয়াৰ
প্ৰতিবেদন আৰু বহুতো ।

ভাকটকট পঢ়ক, হািঁ হািঁ আৰু হাঁহক ।

চাৰ্কোলেচন মেনেজাৰ ভাকটকট ।



সম্পাদকৰ

ভূককা

নতুন বছৰ

নতুন বছৰৰ ভূককাত সোমায়। হে মোৰ তাৰি-
আমৈ, আনাই-পুখাও, পিতা-ককা, আপা নিচাও
বাই ভনী, কবাই-ভাই। গেককামুখ আৰু লিকা-
বাৰ্লিলৈ বুলি। চিধা-চিধিকৈ পোনাই দিলা গাড়ীত
উঠি। ভাকুটকুট আছে বহি বাস্তাৰ কাষত। গাড়ী
চলাই নিয়া তামাম বেগত। খন্তেক বাখি মদৰ
দোকানত, এক কাৰ্টোন তুলি গাড়ীৰ ওপৰত।
চক-বাট খৰি লগতে তুলি, যাত্ৰা কৰিলা শিক্-
নিকলৈ বুলি। টকাৰ ওপৰত টকাৰ খেল।
ভাকুটকুটৰহে এনেয়েই গ'ল। আই ও ফেনাই
দিলদাৰ গান। মেৰে পিয়াৰ, তেৰে পিয়াৰ পিয়াৰীৰ
বিনে নাই জান। একে ভনীয়েক লগতে থাকে।
মদৰ জ্বলাই চব মাইনাচ কৰে।

কোনোবা ছুৰ্ভগীয়াই আদি কাণে কাণে
কয়। গেককামুখত বোলে চক পাতিবলৈকে
জেগায়েই নাই। চাইকেল মাৰিয়েই হেৰু দিনে
পোনাই। পালেগৈ হেৰাই জীয়াটলৰ বালি তাতেই
খ জেগৈ হাই কুকুৰা মাৰি। লিকাবাৰ্লি আৰু
গেককামুখ, বহুতৰ বাবে হ'ল স্বৰ্গস্থ। বহুতে
কিন্তু হ'ল বিমুখ। হাই কুকুৰাৰ চিচাবেই নাই।

ছাগলী গাহৰিয় তবনি নাই। এৰা: ছাগলী
গাহৰি, হাই কুকুৰাইঁতৰ উপায় নাই। পনীয়
জাতৰ লগতো পেটত সোমায়। ভাতৰ লগতো
পেটত সোমায়। নিকপায়! নিকপায়!!

নাম হ'ল গেককামুখ। সুখৰ ওপৰিও
কেতিয়াবা আহে দুখ। ছাই মদ, চুলাই মদ,
আপঙে পেট ভৰাই। মুখে ভৰাই মুখে উকলিয়াই
নিজৰ ফুপতে নিজে মুখ লগাই। গাড়ীত আল-
মোটাকা খায় ফপৰা কুকুৰটিৰ দৰে টুপনি যায়।
গেককামুখতে বিলাতী খায়। বন্দাৰ মৰামৰি
কৰে পিক্‌নিক দাদাই। ছুটিমানৰ মূবত চিলাই
পৰিল। কেইবাটিও আহি মেডিকেলত পৰিল।
বিজাতী জ্বলাত কবই নোৱাৰি। ডাইভাৰ
বাবুৱে দিলে টিলাতে গাড়ী খুন্দা মাৰি। তাতো
লাগিল ছলছল। ছুই একৰ থুতৰি গ'ল। এই-
বোৰ দেখি শুনি চকু চৰহাইঁতে কলে -- গোদ,
গোদাৰ, গোদেঙ। আমি বুলিলো নতুন বছৰত
নতুনৰ তেজ। বাইজে কৈছে -- ইয়েচ, ইয়েচ,
ইয়েচ! হে মোৰ চেংৰা চেংৰাইঁত; পিক্‌নিক
বিজিচেটোৰ বিয়ে আমি শুনিছো বহু কথা।
এইবোৰ কৈ দিলে দাদা দিদিহঁতে খং খাই যাব।
গতিকৈ আজিলৈ -- আ-বা-বা।

নতুন বছৰত নতুনকৈ ভাকুটকুটাই আমি
সকলোৱে আনবাটি যাওঁ।

ইতি

- বিমল ৰাজখোৱা

সাৰ্বজনীন শ্ৰীশ্ৰীবিষ্ণু মন্দিৰৰ

কৰ্ত্তৃপক্ষৰ তৰফৰ পৰা

ৰাইজলৈ গোহাৰি

ধেমাজি সাৰ্বজনীন শ্ৰীশ্ৰীবিষ্ণু মন্দিৰৰ নিৰ্মাণ কাৰ্য্য আৰম্ভ কৰা হৈছে। বহু ভাগ
শ্ৰেণী বৈষ্ণৱ মন্দিৰ নিৰ্মাণ কমিটিৰ পূজিলৈ সাধ্যানুসাবে দান বৰঙনি আগবঢ়াবলৈ মন্দিৰ কৰ্ত্তৃপক্ষই
আবেদন জনাইছে। ❀ ❀

আখোঁনৰ

বতৰৰ কথা

বীৰেণ কুমাৰ কোঁৱৰ

এইয়া আখোঁনৰ বতৰ। পকা ধানেৰে অসমৰ পথাৰ সোণালী হোৱাৰ বতৰ। আমাৰ পশ্চিম ধেমাজি গাওঁ বিলাকৰ টকলা পথাৰত আকৌ এতিয়া মুকলি মনেৰে বৰটোকোলা চৰাব বতৰ। গাৱঁৰ ভায়ৰী ঘোৱাৰীহঁতে লাহি লাহি হাত লেচাই লেচাই গছাগছে ধান দোৱাৰ বতৰ। ধনবৰ, মঘোৱা, দেওকনহাঁত মাত সুগন্ধি চেন্টে মানি ছুখবীয়া মুঠিৰ ডাঙৰি ভাৰ কান্ধত লৈ বিঙা পথাৰত ধান দাই থকা সৰুমাই, তৰাদৈ, ৰহিলা গাভৰু হাঁতৰ কাষেদি ঘনাই অহা যোৱা কৰাৰ বতৰ। ৰহিলাহঁতে ঘিলাচকলীয়া মুঠি হাতত লৈ শিলিচাহঁতৈ বুকু চমুচমাই ঘোৱাকৈ চাই পঠিওৱাৰ বতৰ। আখোঁনৰ মিঠা, ব'দ কঁচ-লিত চাৰি চকুৰ মিলন হোৱাৰ বতৰ। চাৰি চকুৰ মিলন হৈ ছুকালে ছুকুৰা জুই জলাৰ বতৰ। মনৰ কথাষাৰি কম কম বুলিও কব নোৱাৰা মনবৰে মনেবিচৰা সোনপাহীজনীক আবেলি ধান দাই পথাৰৰ পৰা ঘৰলৈ ঘূৰোতে বাটতে ছেগ চাই লগ হৰি মনৰ হৃদয়ত কথাষাৰি কোৱাৰ বতৰ। বৰকৈ দেহত পিৰপিনি উঠা মনে নিকলিকোৱাজনে পথাৰৰ পৰাতি বাহিৰে বাহিৰে এজনী আনি ঘৰ সোমোৱাৰ বতৰ। বাপেকহঁতে লৰাই পানী পেলালে বুঢ়াই পিচলি পৰিলো বুলি তামোল-পাণৰ শৰাই দি ছোৱালীৰ ঘৰত জগৰ মাৰিবলৈ যোৱাৰ বতৰ। ছোৱালীৰ ঘৰত মাজৰ বলহ ঘটংমটং মতা কুকুৰা বধ হোৱাৰ বতৰ। ন কনাই কপালত ঘূৰীয়া হেন্দুৰৰ কোট লৈ দীঘলকৈ ওবনী টানি আজুকোঁয়া খোজেৰে ওলোৱা-সোমোৱা কৰাৰ বতৰ। আপোনাৰ পথাৰত ন দৰা-কনাক ন বোৱেৰেহঁতে জাউবীয়ে জাউবীয়ে বাক্যবান মাৰি থকা-সৰকা কৰাৰ বতৰ। পথাৰত দাহনহাঁতে পকা ওটেঙা চকলিয়াই চকলিয়াই নিমখ জলকীয়া মানি টকলিয়াই টকলিয়াই খোৱাৰ বতৰ। এইয়া আখোঁনৰ বতৰ। গাই গকুৱে পোৱালি দিয়াৰ বতৰ। দামুৰিৰ খেতৰ-খেতৰি পূজি ফেঁছ খোৱাৰ বতৰ। মতুনকৈ জগা কলী গাইৰ গাখীৰে গধূলি জুইশালত হেঁপাহ পলুৱাই চুঙা চাউল খোৱাৰ বতৰ। এয়া আখোঁনৰ বতৰ। ধান থকা গাওঁবোৰত এতিয়া ন-খোৱাৰ ধুম উঠাৰ বতৰ। ধান মথহা আমাৰ পশ্চিম ধেমাজি অঞ্চলৰ গাওঁবোৰত আকৌ এতিয়া ন-খোৱা পুৰণি খোৱা দুৰ্নীত থৈ পেটৰ পোষণত পচলা মিছাই খোৱাৰহে বতৰ। এমাজ খাই দুসাজ লবোণে থকাৰ বতৰ। পেটে কলী মৌ বগী মৌ কৰাৰ বতৰ। উপায় নাপায় জিলাৰ পৰা দিয়া ৰেংছ মটৰৰ বীজ যদি আজি খাই সাং কৰাৰ বতৰ। ৰাতি খালী পেটে ভাং এচিলিম টানি কেৰকেৰীয়া বাহৰ চাঙত লাং খাই পৰি চাঙ্গৰ মাৰলী লেখাৰ বতৰ। খেতি থকা গাওঁবিলাকত গধূলি এৰি চাদৰখন গাত চাটিমাৰি পদূলিয়ে পদূলিয়ে ন-খোৱাৰ গোন্ধ কোৱাৰ বতৰ। লাওমৰা গকটো বিচৰাৰ ছলেৰে ন-খোৱা পতাৰ ঘৰত নমতাকৈয়ে সোমাই ছুবাটিমান গিলাৰ বতৰ। কেৰলীয়া ভকতসকলে খাই কেলমেল কৰাৰ বতৰ। এয়া ন-খোৱা ভৰ হোৱাৰ বতৰ। ন-খাই চ/ খোৱাৰ লগতে পিঠিত হেভা পাগমাৰি উঠাৰ বতৰ। গধূলি ন খাই পদূলিয়ে পদূলিয়ে চেৰেলি বে ৰাৰ বতৰ। দুৰণিৰ জোঁৱায়েকহঁতে মটৰত উঠি শঙ্কৰেকহঁতৰ ঘৰলৈ ন খাবলৈ যোৱাৰ বতৰ। শুচৰ সকলে পথাৰে পথাৰে পোনাই দিয়াৰ বতৰ।

এয়া আখোঁনৰ বতৰ। থকা সকলে লেপ তুলীৰ মাজত সোমাই কপ্তিমাৰি ঘূমাই কুন্তকৰ্ণ হোৱাৰ বতৰ। ছালছিগা সকলে ৰাতি হাড় কপোৱা জাৰত ফটা কেঁথাখনকে গাত পেলাই জালিৰ পকা মুগাৰ দৰে ৰাতি ৰাতিটো খবমৰাই থকাৰ বতৰ। ৰাতিপুৱা আদনজঠা লৰাহঁতে জাৰত আঁঠি ঘিলা কলিৰাৰ বতৰ। জভাৰত স্বভাৱ নষ্ট হোৱাৰ বতৰ। বাৰীৰ কল কুঁহিয়াৰ চুব কৰি নি বজাৰত বেচি ছপাইচা উলিওৱাৰ বতৰ। পুলিচে ধৰি ফটৰ ফটৰকৈ পিঠিত ধূলি দিয়াৰ বতৰ। এয়া আখোঁনৰ বতৰ।

গেলগেলি, ঢেৰুবা, হিলৈপৰা বিলত মেটেকা চালি ভটৰা গৰৈ আক বোন্দা কাঠে মাছ খোৱাৰ বতৰ। গাঁৱৰ নাম ঘৰত ভাঙনাৰ পাট বিল কৰাৰ বতৰ। পাট বিল কৰোতে উঠাটঠি হোৱাৰ বতৰ। কাইনাঙৰ গাত ডাঙৰীয়া লম্বি নাম ঘৰৰ ভিতৰতে জপিওৱাৰ বতৰ। চেলকণা অলপ ধতুৱা সকলে ধৰ-কাহুটি ছেকুৱাই ভিৰাই লৰ মৰাৰ বতৰ ॥

বেবেৰিবাং কবিতা চৰা

ভাকুটকুট চেনাইলৈ

— হৃদয়ক বকৰা

প্ৰথমে মোৰ মৰম লৰা
খবৰ-খাটবোৰ জনাই থাকিবা।
প্ৰেমিকালৈ চিঠি বহুত লিখিলো,
তোমাৰ দৰে আজিলৈকে কাকো নেপালো।
এইয়ে মোৰ তোমালৈ প্ৰথম চিঠি
দাঢ়ি গোফ নাই বুলি নিদিবা পিঠি
তোমাৰ বাপেৰে কোন কোৱা,
দেখাত বাক কেনেকুৱা?
শুনিলো বোলে তেওঁ চাপৰ চুটি;
মনিং বাক কৰে চাইকেলত উঠি।
থুটৰিত বোলে তেওঁৰ চুটি গোঁফ,
তামোলে ধপাতে ভৰি থাকে মুখ।
পায়ছামা পিন্ধি ঘূৰি ফুৰে:
বাটে পথে পালে ধেমালি কৰে।
এই কেইদিন তেওঁৰ পেট বাঢ়িছে,
জানি শূনি তেওঁ ডাইট কটুল কৰিছে।
যোৱা মাহত তেবাই খবৰ এটি দিছিল,
ডেকা লৰাই তে চক খাইছিল।
গছ বাঢ়িলে কলম কৰে,
শকত আবত হৈ ভাল ফল ধৰে।
কথাধাৰ ছোৱালীজনীয়ে কিতাপত পালে,
তাইও ফৰমুলা তাকে ললে।
লৰা এটাক বোলে কলম কৰিলে,
হাত কাটি ঠাইতে থলে।
প্ৰেমে হেনো তাইক মূৰত ধৰিলে,
পুলিচে পুৰস্কাৰ ভালকৈ দিলে।
বাপেৰাৰ কথা বহুতো কলো,
আজিলৈ বাক ইমানতে থলো।
উত্তৰ পালে বহলাই লিখিম;
পথোৱা মানে বাট চায় থাকিম। □

(ক) ভঙুৱা ককা

— বঙপুৰীয়া গোহাঞি

ভঙুৱা ককাই সদায় খাই আছে এচিলিম জা
কাঠৰ দলঙক দেখে ভগা বাঁহৰ চাং
নৈ পানীক দেখে বৰমঠাউৰীৰ
বেং মেলে পাৰ হবলৈ মথাউৰীৰ
জপংকৈ নৈ পানীত পৰি ককাই লগাই খলংমলং

(খ) লৰকফৰক বঙলা

ক+ম+লা যোগ কৰিলে খাতাং হয় কমলা
বঙপুৰীয়া গোহাঞিহে সেইটো লৰক ফৰক বঙলা
আহোমৰ ৰাজহতহে গোহাঞি মন্ত্ৰী
উফাইদাঙত কৰি থাকি ৰাজহৰ সংখ্যা গতি
কোনেও নকৰিবা গোহাঞিলৈ কেৰেপ দি যোৱা
খাবলৈ তিতা কেৰেলা। ★

ফকৰা গীত

— ৰজনী হাজৰিকা

শুকতি মাহৰ টোপোলা ৰচু থুৰিৰ শাক
তাকে নেপালে ৰান্ধনীয়ে মুখ মেলি থাক।
হিলৈপৰাত আছে ম'হৰ থুটি,
ভাল হয় তাত আনু খেতি।
ফাতিহা মাখিৰ খেতি শাক পাচলি,
সদায় মতা মাইকীয়ে ব'দত থাকে বাৰী খচৰী।
মতাবোৰৰ হলে মূৰত নাই চুলি,
সিহঁতেহে উলিয়াই আগতীয়াকৈ মূল্যপুলি
গুৰুৰীয়া বজাৰত প্ৰথমেই,
সিহঁতেই ওলিয়াই নতুন আনু;
এসাজ খাবলৈ আমি তাকে দিনি শালো।
বৰুৱাৰ মাহ,
বুটিকোৰত উঠো বাছ।
ধেমাজিলৈ যাওঁ,
মাল-মটং লওঁ;
তাৰ পাচে বৰলৈ, লটংপটং হওঁ। □

॥ চৰকাৰী চিকিৎসালয়ৰ গীত ॥

বীৰেণ কুমাৰ কোঁৱৰ

বোলে চিকিৎসালয় চিকিৎসালয়-হয় বাইজ হয়
 বোলে চৰকাৰী চিকিৎসালয়-হয় বাইজ হয়
 হায় হায় এ বোগী লানি বাকি যায় হৰি দয়াময়
 বোগীহঁত, আহিছা ইয়ালৈ—
 ছদিন বাচি থাকিব মন,
 চিকিৎসালয়ত কালক্ষণ—হয় বাইজ হয়
 মাথো পাৰা প্ৰেচকিপছন—হয় বাইজ হয়
 হায় হায় এ দৰব পাতি পাবলৈ নাই হৰি দয়াময়
 বোগীহঁত, আহিছা ইয়ালৈ—
 ছদিন বাচি থাকিব মন।
 বোলে চিকিৎসালয় দৰব আহি-হয় বাইজ হয়
 ফাৰ্মাচীত সোমাল ঠাহি ঠাহি—হয় বাইজ হয়
 হায় হায় এ ছনীতিয়ে পেলালে জিনি হৰি দয়াময়
 বোগীহঁত, নাহিবা ইয়ালৈ—
 যদি নাই পকেটত ধন,
 ভাঙবে চাই কগী খচমচ—হয় বাইজ হয়
 লিখি দিয়ে ফচাফচ—হয় বাইজ হয়
 হায় হায় এ ফাৰ্মাচীত লবাগৈ কিনি হৰি দয়াময়
 বোগীহঁত, নাহিবা ইয়ালৈ—
 যদি নাই পকেটত ধন।
 বোলে গাঁৱলীয়া ফাৰ্মাচী—হয় বাইজ হয়
 আমি বোলে বদমাচি—হয় বাইজ হয়
 হায় হায় এ স্বাস্থ্য কেন্দ্ৰৰ দৰবে ভৰা হৰি দয়াময়
 বোগীহঁত, নাহিবা ইয়ালৈ—
 যদি নাই কমবত ধন,
 বোলে টেব্লেট কিয়া কেপচুল—হয় বাইজ হয়
 সকলোতে গণ্ডগোল—হয় বাইজ হয়
 C.G.S. Not for Sale চাব মৰা হৰি দয়াময়
 বোগীহঁত, নাহিবা ইয়ালৈ যবত মৰাগৈ
 যদি নাই কমবত ধন
 যদি নাই কমবত ধন ॥

নিবনুৱাৰ বিলাপ

ৰূপেশ্বৰ নেওগ

শুনিয়েক সৰ্বজন আমাৰ বচন
 নিবনুৱাৰ ছত্ৰাৰ্গ্য কথা শুনা সৰ্বজন।
 নাম মোৰ কপচৰণ,
 শিক্ষা লৈলো মেট্ৰিকোলেচন।
 কসেজত লৈলো এডমিচন
 বছৰে বছৰে পালো প্ৰমোচন।
 দিন বাচি পালে ১৯৮২ চন
 পাচ কৰিলো গ্ৰেজুৱেচন।
 ডিক্ৰগড়ত আছে ইউনিভাৰ্চিটি
 কেনেকৈ কৰো এডমিচনটি।
 এডমিচন লবলৈ নাই ধন
 লব নোৱাৰো হাই কোৱালিফিকেচন।
 উচ্চ শিক্ষাৰ আশা বাদ দিলো
 চাকৰি বাবে মন দিলো।
 জিলাত আছে প্ৰশাসন
 বছৰি পাতে কমপিউচন।
 কেবাগী মহা ইণ্টাৰভিউ দিলো
 এপইণ্টমেণ্টৰ বাবে বাট চাই বুলো।
 আধুনিক যুগৰ আধুনিক কথা
 ধন নিবিলে একো নাপাব।
 ইণ্টাৰভিউ দি ভাগৰি গলো
 নালাগে চাকৰি বাদ দিলো।
 পানীৰ তলত কোমল বন
 এইবাব দিলো লোণত মন।
 জিলাত আছে ডি: আ: ডি: এ:
 গৰীৱ নিচলাক ধাৰ দিয়ে।
 আধুনিক যুগৰ আধুনিক কথা
 ঘোঁচৰ বিনে নিয়ো মিছা।
 গাওঁ দেৱাৰ গ্ৰাম সেৱক
 মানুহ নামাতে বৰ ভেমত।
 ডি: আ: ডি: এ: বৰ বাবু
 টকা খোৱাৰ বেচ বাগু।
 গৰীৱ নিচলাই কৰে আবেদন
 ঘোঁচত দিবলৈ নাই ধন।
 কলিৰ যুগত ওলট পাগট
 ধনীৰ নামহে ধাৰৰ ফাইলত।
 এতিয়া বাক কি কৰো
 নিবনুৱা ভকত ঠিয়ৈ ঠিয়ৈ মৰো।

ঃ বজা শগুণৰ মজা বাতৰি :

মিজা বাতৰি দিওঁতা

ফচছ ভকত

শগুণী বাজাৰ বজা শগুণৰ কাহিনী কোৱাৰ বাবে অমুকা ফচছ ভকতে মুখ মেলিলো। কোনো বা বিবাহিতা শগুণীৰ দৈতে কেতিয়াবা পিৰিতি জমাৰ্ত্তে গিৰিয়েকে দেখি দবাৰুটা দিয়া বজা শগুণটোৰ কাহিনী শুনিলে ভু-ভাৰস্বৰ নহননিচে দেও পাৰিয়েই মৰিব। কিন্তু শগুণী বাজাৰ পাতি শগুণ মখাই তেবাসবৰ বজাই এচেলেক নেমাৰিলে একো ভগুণ কৰিব নোৱাৰে। গতিকে শগুণীহঁতক এবেলালৈ হলেও বজা শগুণৰ ওচৰত চমজাই দিব লগা হৈছে। শগুণীহঁতৰ তাঁতৰ ঢাকৰি, তাঁতি মজুৰী আদিৰ কামত সৰ্বক্ষণে বজা শগুণ চাহাবক দৰকাৰী। গতিকে কেই শগুণীতো কথাটো নাই সাতাম পুৰুষীয়া শগুণীকো জপতিয়াই সামৰি লব খোজা আমাৰ শগুণ বজাৰ গাখীৰতে মহৰ খুটি সান্দহতে হাত। মন নহলেও এচেলেক মৰাৰ ধান্দা। তেবাৰ পাল্লাত পৰিলেই চৰবাৰী আটো ইমিডিয়েট ব্যৱস্থা হয় বুলি ভু-বখা মহলে এই ফচছ ভকতৰ কাণত পেলাইছে। সেই ধৰণে ধান্দা কথোতে কেতিয়া শগুণ বজাই অগববট্টালীকো তাঁতৰ মজুৰী দিয়া কথাও হেতু চিন্তা নকৰাকৈ থকা নাই। বেচোৰা আমাৰ বজা শগুণ চাহাবক অগববট্টালীৰ আগুনেও দুই এচেলেক পোৰা বুলি গম পোৱা হৈছে। সকলো কথা গম পোৱাত অমুকা ফচছৰে তেবাৰ প্ৰতি মিনতিহে বুলিলো। বজা শগুণ ভায়া, তুমন্তি মজা কিয়া। আমাৰ ফচছৰ দেখুন কুচ নাইকিয়া। বৰল হৈয়ে এককাল গ'ল, তোমাৰ বাৰী শগুণী আছে যদি তাকেই দিলেই হ'ল। *

পকামুৱা গাতোঁৱা এন্দুৰ উৎপাত

মহাবিদ্যালয়ৰ ভেটি ওখোৰা-মুখোৰা ধেমালি নগৰ অলপতে উয়াৰ স্থানীয় পি. টি. আই. বাতৰিত প্ৰকাশ যে ধেমালি নামৰ এন্দুৰ নগৰখনৰ এগৰা মহাবিদ্যালয়ত এজন পকামুৱা গাতোঁৱা এন্দুৰৰ উৎপাতত মহাবিদ্যালয়খনৰ ভেটি ওখোৰা-মুখোৰা হৈ

পৰাত মহাবিদ্যালয়খনৰ কৰ্ত্তৃপক্ষ হাইবাৰ হৈ পৰিছে বুলি প্ৰকাশ। এইখন মহাবিদ্যালয়ত পকামুৱা গাতোঁৱা এন্দুৰ এজনে মহাবিদ্যালয়ত কেবেণী জাতীয় কামত সোমাইছে। তেওঁ বোলে আগতে এন্দুৰ ৰাজ্যৰ এগৰাকী এ.চি.এ. বেদাৰৰ বিয়া হৈ আছিল। পিছে তেওঁ বোলে ভাগৰ সেই এ.চি. এ.চ. বিবহাৰ পৰা অৱদল লৈ ধান, সোণৰ থকত বৰ্ত্তমান এন্দুৰীয়া মহাবিদ্যালয়খনত এতিয়া বৃদ্ধ বয়সতো আহি কেবেণী জাতীয় কামত মকবল হৈ এন্দুৰ মহাবিদ্যালয়ৰ হিচাপৰ বোকৰ বহীত মূৰ গোঁজি বাঁহ লৈছে। আক উক্ৰমকৰ পোৱালী জগাবলৈ ছেটা কৰিছে। এতিয়া বৃদ্ধ বয়সৰ পকামুৱা গাতোঁৱা এন্দুৰ ভকতে ৰামনাম লৈ লুখৰ চিন্তা কৰি নাতিপুতি উমলাই থকাৰ বতৰতো আঠৰ দৰত ধান-সোণ বিচাৰি তাবাতুৰি খাইছে। লগতে এন্দুৰীয়া মহাবিদ্যালয়খনত গাত-খান্দি মহাবিদ্যালয়খনৰ মেজ ভেটি খান্দি খুৰাকি ওখোৰা-মুখোৰা কৰি পেলাইছে। ইয়াকে দেখি লোকে বোলে ভূতৰ মুখতনে ৰামনাম ফুটিবনে?

(ওপৰ চকুৱাৰ দ্বাৰা পৰিবেশিত)

ভলকানৰ ঘৰত শাহুৱেক



ভলকানে কমদামি দৰ এটা ভাৰা লগে। ঘৰৰ পৰিবেশটো সামান্য ষিণ লগা।

তেতিয়া আছিল বাৰিষা কাল। ঘৰটোৰ চাহিওকালে পানীৰে পূৰ্ণ। ভেটিটোহে ওলাই আছে। কেঁচু-কুমণীৰ গেলা গৰু অকন আঁ নাকত লাগেহি ৰাস্তাটো ঠেলাখনৰ বাৰ পৰাহে বহল। এগা মিটাৰমান ৰাস্তা একেবাৰে বোকাৰে পৰিপূৰ্ণ। তাকে গছকি কেমেণী ভলকানে আহ- যাহ বৰে।

এদিন মাতিনাৰ মাক সিহঁতৰ ঘৰলৈ আহিবলৈ মন কৰিলে। কাৰণ কীয়েক জোৱা-যেকৰ খবৰ বহু দিন পোৱা নাই। সেয়েহে মাকে সৰু পুতেক এলবাটক ক'ত আছে খবৰ লবলৈ পঠালে। এলবাটে গৈ আগৰ থকা ঠাই বোৰত খবৰ কৰি চালে। কিন্তু ক'তো এয়া খবৰ সংগ্ৰহ কৰিব নোৱাৰিলে। উপায় নেপাট ডি. আই, অফিচৰ পিয়নসকলক সুবি জ্ঞানিব পাৰিলে যে মিলটনৰ কোনো এঠাইত থাকে।

এলবাট মিলটন চহৰ পালেগৈ। মিলটন প্ৰাইমাৰী বিদ্যালয়খন বিচাৰি উলিয়ালে। তেতিয়া এঘাটমান বাজিছিল। বিদ্যালয়খনত কিছুমান লৰা-ছোৱালীয়ে হাই-উচ্চী কৰি আছিল। তাৰে দুজনমান লৰাক সুধি ভিনীয়েক ভলকান ক'ত থাকে জ্ঞানিব পাৰিলে। এলবাটৰ বয়েক মাতিনাৰ ওচৰলৈ যোৱাৰ ইচ্ছা কৰিলে। কিন্তু বাস্তৱ দোখ তাৰ যোৱা সাহস নহল। যাৰ লগা হলেই জোতা-মোজা বুলি লংপেণ্ট ফোচাব লাগিব। তাতে ঘৰ পাব কি নেপায়। ঘৰ পালেও মানুহেই নেথাকে। এনে দৰে ভাবি সি ঘূৰি আহিল।

কেইদিনমানৰ পিছত মাতিনাৰ মাক সিহঁতৰ ঘৰলৈ বুলি যাত্ৰা কৰিলে।

মিলটন চহৰত বিচাৰি সেই বোকা ৰাস্তাটো পালে। মাকে চেণ্ডেল হাতত লৈ দেখেলা ডাঙি থপক-থাপককৈ বোকাত খোৱা দিলে। মনতে ভাবিলে মাতিনাক সমুখলৈ বিয়া দিলা নেকি? এনেবোৰ ঠাইত মানুহ বাস কৰেনে?

চি-চি, চা-চা কৰি মাতিনাৰ মাক বোকা কেনেকি আগবাঢ়িল। অলপ যোৱাৰ পিছত

বোকাত পিচলি পৰিল। হাত আৰু কঁকালত দেয় পালে। কঁকালৰ বিষত উঠিব নোৱাৰি বোকাতে পৰি থাকিল। গোটেই কাপোৰ কানিত বোকা লাগিল। অলপ সময়ৰ পিছত বোকাৰ পৰা উঠি আগবাঢ়িল। অলপ গৈ মাতিনাৰ চোতালত থকা পানী এডোঙাত পাতিহাই গা ধোৱাৰ দৰে মাতিনাৰ মাকে গাৰ পৰা বোকা বোৰ একৰালৈ যত্ন কৰিলে।

তাৰ পাহত বাগান্দাত কাপোৰ কানি বোৰ চেপি চেপি মাত লগালে। “মাতিনা আই আহনে?” মাতিনাই বেৰৰ ফাঁকেদি জুমি চাই দেখে মাক আহি ছুৱাৰ মুখত বৈ আছে। ছুৱাৰত ধৰি মাতিনাই মাত লগালে: “মা আহিলা নেকি?”

“ও! ময়েই আহিছিলো।” মাতিনাৰ মাকে কলে।

মাতিনাই কলে:- “মা মই বাহিবলৈ যাঁৰ নোৱাৰো। জোৱায়ে ছুৱাৰত টলা লগাই থৈ গৈছে।”

মাকে ইমান সময় ছুৱাৰলৈ চোৱাই নাছিল। কথাবাৰ ওনিয়েই চাই দেখে - হয় ছুৱাৰত টলা লগোৱা আছে। মাকে আচৰিত হৈ সুধিলে:- “কিয় ছুৱাৰত টলা লগাইছে?”

মাতিনাই কলে:- “বোনোমাই মোক জোকায় বুলি ঘৰৰ ভিতৰত সুমুৱাই ওলাই যায়।”

অলপ সময় ছয়ো মাকে জীয়েকে কথা পতাৰ পিছত “কি যবটোলৈ বিয়া দিলো” বুলি কান্দাৰ ধৰিলে। এনে সময়তে ভলকান কৰাবাৰ পৰা আহি উপস্থিত হলহি। ★

অপচু বৰুৱা

কৌতুক :

শিক্ষক : (ছাত্ৰৰ প্ৰতি) — বিনল, কোৱাচোন, চিকাগো কি, ক'ত আৰু কিয় বিখ্যাত ?

ছাত্ৰ : চাৰ, চিকাগো এবিধ এন্দুৰ সদৃশ জোঙা মুখীয়া চিকা নামৰ অনিষ্টকাৰী প্ৰাণীৰ মল। ইয়াক সাধাৰণতে ঘৰৰ মজিয়াৰ চুঙাকোপত পোৱা যায়। ই ইয়াৰ ভেকেট ভেকেট গোল্কৰ বাবে বিখ্যাত।

কৌতুক :

শিক্ষক : অসমীয়া ব্যাকৰণ বাক বোলে ত্ৰা লখি উদাহৰণ দিয়া।

ছাত্ৰ : অসমীয়া ডেকাই বিয় পাতেতে ৰঙা ওলাত যি বস্তু বৰে তাকে অসমীয়া ব্যাকৰণ বোলে। যেন- চকু টাপুৱাটালি, কুখা-কুট, ঠেলা-ঠেলি ইত্যাদি।

সংগ্ৰাহক—বালক গগৈ

পশ্চিম মেম্বাৰ

সংগ্ৰাহক—স্বপ্নানি চুৱামণি

মৰম মইনা মইনীহঁত, লহনা হৈ তৰ বকলা :

মৰম মইনা মইনীহঁত,
মৰম লবা। আঘোনৰ মাগ শেষ হ'ল পোহ আহিল। ঠেট্টৈ ধৰা জাৰত গাত পানী
লগাবলৈকে ভয় লগা বতৰ। জাৰত মানুহে নেলাগে গছ-গছনিও পাত-পত্ৰ সৰি লঠঙা হৈছে।
জুইশালত বহি বহি চুঙা চাউল খায় খায় ককাৰ ওচৰত মাধু শুনি শুনি কাষতে বাঁহৰ ডাঙিতে
পৰি আলমোটোকা খায় ঘুলি মৰা বতৰ। স্বয়ং যমদূতও বাতি জাৰত বাহিৰলৈ ওলাবলৈ টান
পোৱা এনেহেন বতৰৰ বিৰুদ্ধে আমাৰ বৈতৰণী এই পাবেও বহুতে আপত্তি তুলিছে। কতই বিধিৰ
ওচৰত কৈফিয়ৎ তলব কৰিছে তাৰ সীমা সংখ্যা নাই। মই কিন্তু, গেদেলাই হলে তোমালোকৰ
স্বার্থতে অলপ-অচৰপ তেল মাৰি আপত্তি-বিপত্তি নকৰি চুপে-চাপে বৈতৰণী তিনিআলি চুকটোতে
বহি এচুক হৈ আছো। কাৰণ যিহে ঠাণ্ডা তোমালোকৰ নিচিনা দুই এটি মইনাও যমদূতৰ পাল্লাত
উঠিব পাৰে! গতিকে যেনেতেনে চিনা লৰা হৈ তেনে হুৰ্ভগীয়া মইনা কেইটিক ময়ে পাৰিলে জামিন
মঞ্জুৰীৰ ব্যৱস্থা কৰিম বুলি ভাবি বৰ্তমানে এই গেদেলা নিচুপ। শেষত মৰম লবা।

উতি

তোমালোকৰ

স্বৰ্গীয় গেদেলা নিছাও

বৈতৰণী তিনিআলি

বৰশী বোৱা গান

— বৰমকান্ত সন্দিকৈ

নৱমমান শ্ৰেণী

জামুগুৰি হাইস্কুল

ঢকুৱাখনা

দুৰ্যোগ

— বাজু দুৱৰা

৪র্থ মান শ্ৰেণী

২নং পোৱাশইকীয়া

প্রাথমিক বিদ্যালয়

বৰশী বায় পাওঁ মই
দিনে দুটা মাছ;
বৰশীত লগা মাছবোৰে
দেখুৱাই ধুনীয়া নাচ।
খুটিমাছ এটাই এদিন মোৰ
বৰশী টানি নিলে,
মত লাগে উণ্ডল থুণ্ডল
ছ ধৰিবলৈ।
টকনীও কাষতে আছিল
শী বোৱা চায়,
মাৰি দিলো বৰশী ডাঁব
ম মটল ভাই।
গীটো গৈ ভটিব কাণতে
ত লাগিলে হাঁয়,
চাল বচায় সেই দিন ধৰি
এছিলো ভাই। ★

নবোৱাখান পোৱাশইকীয়া হৈ পাৰমৰা বাট,
মাজে মাজে চিণা-ভগা আৰু দুটা ঘাট।
নবোৱাখানৰ পৰা গৈয়েই পাব এখন দলং,
মানুহ উঠিলেই দেখোন কৰে ঢলং-পলং।
অলপ গৈয়ে পাব হোলোং ঘৰৰ আধাৰ শিলা,
আজি চাৰি বছৰে আধা শিলা হৈয়ে বৈলা।
কলাকটা আগত পাব বামেশ্বৰ সেতু,
এলা-পেচাবোৰৰ দেখি উৰি যায় ধাতু।
কাৱৈমাৰীৰ পৰা গৈ পাব হাইস্কুল ডুলিমৈৰ,
আজিকালি তাত লৰা-ছোৱালী ধেৰ।
কিছূদূৰ গৈ পাব কহাঁনদীৰ ঘাট,
পাব হবলৈ আপুনি কৰক কাপকাপ। ★

★ আজিৰ বাতৰি : ১৪ আঘোন ১৯৯৩ : বাতৰিত প্ৰকাশ যে, কাপোৰত স্তগন্ধি তেল ঘাঁহাৰ গাঁওৰ জনৈক লোকে নিজৰ ভায়েকক হত্যা কৰে বুলি ধেমাজি অঞ্চলী সূত্ৰে জানিব পৰা গৈছে। স্তগন্ধি তেলৰ গোল্ড ভাল নোপোৱা কৰায়েইতৰ প্ৰতি তেখেত ভায়েকহঁতে সাৱধানে থকা ভাল।

★ ৫ ডিচেম্বৰ ১৯৯৩ : ধেমাজি জিলাৰ কোনো এখন উচ্চতৰ মাধ্যমিক বিদ্যালয়ৰ ছোৱাৰী ডেকা-ডেকাবীয়ে বিদ্যালয়ৰ বাহিৰেৰে কীয়া খেল-ধমালি উৎসৱতে বিদ্যালয়ৰ এটা কোঠাত সোমায় পৰ-স্পৰে পৰস্পৰৰ বক্তৃপান কৰি প্ৰেমৰ প্ৰতিপ্ৰতি প্ৰদান কৰে। প্ৰেম গংগাৰ জল। তাতেই ফুলক বহু কমল।

★ ভোলাই মহকুমাৰ এহাল মুন্সি ত্ৰিকতাই তিকতা গৰাকীক এজন বিবাহিতা যুৱকে অসং কাৰ্য্যত লিপ্ত হবলৈ জবৰদস্তি কৰাত ছোৱা লগলাগি যুৱকজনক কৰায়ত কৰি লিংগ আৰু জিভাত কাটি শাস্তি প্ৰদান কৰে বুলি চিৰিংসালয়ৰ সূত্ৰে জানিব পৰা গৈছে। যুৱকজন বৰ্ত্তমানে ডিব্ৰুগড় মেডিকেল কলেজত চিকিৎসাধীন। প্ৰেমৰ জুইৰ তুলনাত জ্বলা জুই একেবাৰে নগণ্য। জুইত পৰি প্ৰেম ফুটোৱা এইজন বিবাহিত যুৱকৰ পৰা গৃহিণীসকল সাৱধান হওঁক।

★ দৈনিক অসম : ধেমাজি বিদ্যুৎ বিভাগে প্ৰায় (বিশ) ২০ লাখ টকীয়া দুটা বৈদ্যুতিক জেনে-বেটৰ মাত্ৰ ৫ (পাঁচ) লাখ টকাত বিক্ৰি কৰিবলৈ লৈছে বুলি বাতৰিত প্ৰকাশ। বিদ্যুৎ পৰি-বদত কাম কৰা কৰ্মচাৰী সকলকো পৰিষদে কম দামতে বিক্ৰি কৰি দিয়ে বুলিও সন্দেহ কৰিব পৰাহে স্থল ওলাল।

★ নতুন দৈনিক, ২৯ ডিচেম্বৰ : আজাৰা : উত্তৰ কামৰূপৰ গাওঁ অঞ্চল গাঁওবাসীয়ে এগাকি কেবা-চিনত ১ টকা আৰু প্ৰতি লিটাৰত ২০ টকাকৈ ভৰিব লগীয়া হৈছে। — খবৰ শুনি দিছপুৰীয়া দৌতাসকলে আনন্দতে ভাংৰা নাচ দিবই পাৰে।

আবোল-ভাবোল : টোটকীয়াৰ প্ৰতিবেদন :

(টোফ) অফিচ সিন্ধু টুটবৰ ফাইনেল খেল

বিষয় :— দৰ্শক




কুৱাটাৰ ফাইনেলৰ পৰাই লাগিল বিজুতি, খেললৈ সকলৰ হ'ল লটিবটি দৰ্শকৰ নেদেখিলে ভাল মতিগতি। লোকেল বেফাৰীক বিচেষ্ট কৰে; ফাৰ্মৰ পৰা হেনো মগাই আনে। খেনোক দেখি বান্ধে বাঢ়ে, খেনোক দেখি ছুৱাৰ বান্ধে। নিজৰ লৰাটো যি দলতে খেলে সেইটি দলেই তিকিব লাগে। উঠা-উঠি গালা-গালি, কিমান শুনিবা ভেঙুচালি। মেখেলা বুলি ক'তই ওলায়েই গ'ল, শেষত বুলিলে বেফাৰীৰ ভুল। ফাইনেল খেল :— নিজৰটিয়েই সাৰি থাকিল। সতিনীৰ পোৱেই জিকি থাকিল। এই সকলেই হ'ল দৰ্শক। আমি বুলিলো বামথক।

□ দেইলী বজাৰ নে লেবেলী বজাৰ। কথাষাৰ শুনি বৰ মজা। ইফালে আছে মাহৰ বজাৰ। ইফালে আছে মঙহৰ বজাৰ। খনে খনে খেলিছে তাচৰ খেলা। এই বোলো গেইম ফিছ, এই বোলো কল ব্ৰীজ। ফোনটো খেলিবা দিছ নে দেট। শুনা শুনা সন্তোষদে। লেতেৰা জাবৰ য'তে ত'তে। মাছ মাংস দাম কোনো হিচাব নাই। মনে যি ভাবে তাকেই লয়। ★



দেখহ শুনহ শুনহ দেখহ

শুতীয়া সংসদী কমিটিৰ প্ৰতিবেদনৰ গৰ্ভন । চিকিউৰিটি কেলেংকাৰী
নায়ক হৰথক মোহতাৰ মেলা চিহ্নৰ । দিলমোহন সিংৰ পদত্যাগ ।
আ হে সামাজিক মোহ, এহি কথা সাৱধান । শুনহ দেখহ
চিকিউৰিটি কেলেংকাৰীৰ নায়ক হৰথক মোহতাৰ মেলাচিহ্নৰে বহু
দেৱতা বনে পৰ লহ কেহ বনে গৰিয়া দুৰ্গৰিচুণ হৈয়া থালি হন্তে বন
হংকাৰ কৰতহ । অত এৰ দিল মোহন সিং নামে এক ভাগ্যবিধতাৰ
গাদী এৰি পসায়ল । বৃত্ত সিংহ ৰাজে কিন্তু এহি কথা নাই মান-
লহ । শুতীয়া সংসদী কমিটিৰ প্ৰতিবেদনে মহা উত্তাৱল হৈয়া অসুৰ
দানৱগনে দেবকুল পাদী দেখাৰ ভন্যে সেকৰাইট কৰতহ । ইহক
সকলোৱে সাৱধানে শুনহ দেখহ ।



ভূষণ ফাণিছাৰ বিক্ৰি কেন্দ্ৰ

ষ্টেচন ৰোড : বেঙ্গাজি : ষ্টেট বেংকৰ ওচৰত

ইয়াত কাঠ, বেত আৰু বাঁহৰ নিৰ্ভৰযোগ্য আধুনিক সা-সঁজুলি যোগান ধৰা হয় ।



গীতা জুৱেলাৰ্চ

ক'ট' ডিনিআলি

মেইন ৰোড, বেঙ্গাজি নগৰ

অতি আধুনিক ডিজাইনৰ সোণ ক'ট'ৰ অলংকাৰ তৈয়াৰ কৰা নিৰ্ভৰযোগ্য
প্ৰতিস্থান ।



ভাকুটকুট প্ৰকাশনৰ হৈ উপদেষ্টা ৰঙলী সৰ্ব্বজ্ঞা উমেশ চেতিয়া, অৰুণ দিহিডিয়া, গোবিন
মেদক দিলীপ হাজৰীকা, কাৰ্ত্তি কমল গগৈ, উমেশ খাঙেলীয়া ; মডাৰ্ন প্ৰিন্টিং প্ৰেছ বেঙ্গাজি
মুদ্ৰিত ।

মুদ্ৰক : কেশৱ দত্ত

সম্পাদক -- বিমল ৰাজখোৱা

সহযোগী সম্পাদক : পুৰেন্দ্ৰ ব্ৰহ্মদ শইকীয়া